

भोकनगाव- निमडोंगरी ता.कन्नड,  
जि.औरंगाबाद पाणीपुरवठा योजनेच्या  
सुधारीत अंदाजपत्रकास व आराखड्यास  
प्रशासकीय मान्यता देणेबाबत.

महाराष्ट्र शासन  
पाणी पुरवठा व स्वच्छता विभाग,  
शासन निर्णय क्र. पापुयो-३००६/प्र.क्र.६८/पापु-१८  
मंत्रालय, मुंबई-४०० ०३२, दिनांक :- १४ सप्टेंबर, २००६.

संदर्भ : १) शासन निर्णय ग्राम विकास विभागक्र.पापु २०८३/सीआर २१८९/४१ दि.२८.२.१९८४.  
२) शासनपत्र, पाणी पुरवठा व स्वच्छता विभाग क्र.पापु१००४/प्र.क्र.२८७/पापु-०६  
दि.११.५.२००५.

प्रस्तावना :-

भोकनगाव-निमडोंगरी, ता.कन्नड, जि.औरंगाबाद पाणी पुरवठा योजनेच्या रु.५,२४,०००/- च्या ढोबळ खर्चाच्या अंदाजपत्रकास वर नमूद केलेल्या संदर्भ क्र.१ येथील शासननिर्णयान्वये प्रशासकीय मान्यता देण्यात आली होती. तथापि, काही अपरिहार्य कारणामुळे योजनेच्या खर्चात वाढ झाली. सुधारित प्रशासकीय मान्यता देण्याच्या हेतूने स्थापन करण्यात आलेल्या वित्त विभाग, नियोजन विभाग व या विभागातील आणि क्षेत्रिय स्तरावरील महाराष्ट्र जीवन प्राधिकरणाच्या अधिका-यांच्या छोट्या गटाने दि.४.५.२००५ च्या बैठकीत सदर योजनेस सुधारित प्रशासकीय मान्यता देण्याची शिफारस केली आहे. सदर बैठकीचे इतिवृत्त वर नमूद केलेल्या दि.११.०५.०५ च्या शासन पत्रान्वये निर्गमित करण्यात आले आहे. त्या अनुषंगाने कार्यकारी अभियंता, महाराष्ट्र जीवन प्राधिकरण, बांधकाम विभाग नं-१, जि.औरंगाबाद यांच्याकडून प्राप्त झालेल्या भोकनगाव-निमडोंगरी, ता.कन्नड, जि.औरंगाबाद पाणी पुरवठा योजनेला सुधारित प्रशासकीय मान्यता देण्याचा प्रस्ताव शासनाच्या विचाराधीन होता. यावर खालीलप्रमाणे निर्णय झालेला आहे.

शासन निर्णय :-

भोकनगाव-निमडोंगरी, ता.कन्नड, जि.औरंगाबाद पाणी पुरवठा योजनेच्या रु.७,७०,०००/- (रु.सात लाख सत्तर हजार फक्त) च्या सुधारित अंदाजपत्रकास या शासन निर्णयान्वये प्रशासकीय मान्यता देण्यात येत असून योजनेचा वाढीव खर्च किमान गरजा कार्यक्रमांतर्गत उपलब्ध होणा-या तरतूदीतून करण्यास मान्यता देण्यात येत आहे.



२. ही योजना महाराष्ट्र जीवन प्राधिकरणामार्फत कार्यान्वित करण्यात येईल.

३. या योजनेच्या मूळ प्रशासकीय मंजूरीच्या आदेशात ज्या सूचना दिलेल्या आहेत, त्यांचे काटेकोरपणे पालन करावे, तसेच त्या आदेशात ज्या अटी व शर्ती दिल्या आहेत, त्यांचेही पालन करण्यात यावे.

४. ही योजना पूर्ण झाल्यावर ती योजना एकाच महसूली गावासाठी असल्यास संबंधित ग्राम पंचायतीच्या ताब्यात देण्यात येईल. संबंधित कार्यकारी अभियंता, महाराष्ट्र जीवन प्राधिकरण, बांधकाम विभाग नं-१, जि.औरंगाबाद यांच्याकडून योजना प्रत्यक्षात पूर्ण झाली आहे या आशयाची सूचना मिळाल्याच्या दिनांकापासून एक महिन्याच्या आत सदर योजना ताब्यात घेण्यास संबंधित ग्रामपंचायत जबाबदार राहील. योजना प्रत्यक्षात पूर्ण झाल्यावर लगेच महाराष्ट्र जीवन प्राधिकरणाच्या संबंधित अभियंत्यांनी व संबंधित ग्रामपंचायतीच्या अधिका-यांनी संयुक्तपणे पहाणी करावी आणि अशा पहाणीत कोणतेही दोष आढळून आल्यास योजना ताब्यात देण्यापूर्वी ते सुधारण्यात यावेत.

५. ही योजना राबविणे, त्याचे परिरक्षण दुरुस्त्या (विशेष दुरुस्त्या धरून) यावर दरवर्षी येणारा आवर्ती खर्च भागविण्यासाठी किंवा घसारा किंवा यंत्रसामुग्री नवीकरण निधीसाठी किंवा योजनेच्या खर्चातील लाभ घेण्याचा हिस्सा सोसण्यासाठी येईल त्या खर्चाच्या व्यवस्थेसाठी जिल्हा परिषदेस किंवा ग्रामपंचायतीस शासनाकडून कोणतीही मदत मिळणार नाही. महाराष्ट्र ग्रामपंचायत कर व फी नियम १९६० मधील तरतुदीनुसार आकारता येणा-या पाणीपट्टीच्या आधारे योजना स्वावलंबी ठरेल असे बघण्याची जबाबदारी संबंधित ग्रामपंचायतीची/जिल्हा परिषदेची राहील. त्यानुसार या योजनेसाठी पाणीपट्टीचा दर आकारण्यात यावा. वरीलप्रमाणे दर आकारणी करूनही योजना आर्थिकदृष्ट्या स्वयंपूर्ण झाली नाही तर देखभाल दुरुस्तीचा जादा खर्च जिल्हा परिषदेस त्यांच्या इतर उत्पन्नातून भागवावा लागेल.


६. या योजनेवर होणारा वाढीव खर्च “मागणी क्र. वाय-२, २२१५ - पाणी पुरवठा व स्वच्छता-०१- पाणी पुरवठा-१०२-ग्रामीण पाणी पुरवठा कार्यक्रम- जिल्हा परिषदांना योजनांतर्गत अनुदाने-(०२) (०१) (डब्ल्यूएस-६) (राज्य क्षेत्र) पाणी पुरवठा योजनांसाठी ग्रामपंचायती/जिल्हा परिषद यांना अनुदाने (२२१५ १२१७) ४१ सहायक अनुदाने” या अर्थसंकल्पीय शिर्षाच्या खाती टाकावा व त्याखाली उपलब्ध असलेल्या तरतुदीतून भागवावा.

७. हा शासन निर्णय, वित्त विभागाच्या शासन निर्णय क्र.विअप्र १०००/प्र.क्र.४६/२००१/ विनियम, दि.११ जुलै २००१ मधील नुसार विभागास प्रदान केलेल्या अधिकारानुसार निर्गमित करण्यात येत आहे.



८. सदर शासननिर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००६०९१३१६१०२४००१ असा आहे.

महाराष्ट्राचे राज्यपाल यांच्या आदेशानुसार व नावाने,



(फु.स.मेश्राम)

अवर सचिव, महाराष्ट्र शासन.

प्रत,

१. विभागीय आयुक्त, औरंगाबाद विभाग, औरंगाबाद.
२. सदस्य सचिव, महाराष्ट्र जीवन प्राधिकरण, एक्सप्रेस टॉवर्स, नरिमन पॉइंट, मुंबई ४०० ०२१.
३. जिल्हाधिकारी, औरंगाबाद.
४. मुख्य कार्यकारी अधिकारी, जिल्हा परिषद, औरंगाबाद.
५. मुख्य अभियंता, महाराष्ट्र जीवन प्राधिकरण, औरंगाबाद विभाग, औरंगाबाद.
६. अधीक्षक अभियंता, महाराष्ट्र जीवन प्राधिकरण मंडळ, औरंगाबाद.
७. कार्यकारी अभियंता, महाराष्ट्र जीवन प्राधिकरण बांधकाम विभाग, औरंगाबाद.
८. कार्यकारी अभियंता, ग्रामीण पाणी पुरवठा, जिल्हा परिषद, औरंगाबाद.
९. संचालक, भूजल सर्वेक्षण व विकास यंत्रणा, पुणे-४११ ०३७.
१०. उपसंचालक, भूजल सर्वेक्षण व विकास यंत्रणा, औरंगाबाद विभाग, औरंगाबाद.
११. महालेखापाल, (लेखा व अनुज्ञेयता) महाराष्ट्र-१ मुंबई/महाराष्ट्र-२ नागपूर.
१२. महालेखापाल, (लेखा व परिक्षण) महाराष्ट्र-१ मुंबई/महाराष्ट्र-२ नागपूर.
१३. वरिष्ठ भूवैज्ञानिक, भूजल सर्वेक्षण आणि विकास यंत्रणा, औरंगाबाद.
१४. संगणक कक्ष, पाणी पुरवठा व स्वच्छता विभाग, मंत्रालय, मुंबई-३२.
१५. निवडनस्ती, पापु-१८.